



---

**0102/2016**

12.9.2016

## **DIKJARAZZJONI BIL-MIKTUB**

imressqa skont l-Artikolu 136 tar-Regoli ta' Proċedura

dwar ir-rikonoxximent mit-Turkija tal-ġenoċidji Armeni, Kaldej-Assirjani-Sirjani u Griegi Pontiċi tal-1915

**Dominique Bilde (ENF), Milan Zver (PPE), Zigmantas Balčytis (S&D),  
Patricia Šulin (PPE), Mara Bizzotto (ENF), Peter van Dalen (ECR),  
Gerolf Annemans (ENF), Mireille D'Ornano (ENF), Steeve Briois (ENF),  
Marie-Christine Boutonnet (ENF)**

Data ta' skadenza: 12.12.2016

**Dikjarazzjoni bil-miktub, skont l-Artikolu 136 tar-Regoli ta' Proċedura tal-Parlament Ewropew, dwar ir-rikonoxximent mit-Turkija tal-ġenocidji Armeni, Kaldej-Assirjani-Sirjani u Griegi Pontiċi tal-1915<sup>1</sup>**

1. Il-ġenocidju kontra l-Armeni ġie mwettaq bejn April 1915 u Lulju 1916 (jew saħansitra l-1923), snin li matulhom mietu 1,2 miljun Armen li kienu jgħixu fterritorju li issa huwa Tork.
2. Barra minn hekk, bejn 500 000 u 750 000 persuna Assirjana ġew massakrati matul l-istess perjodu, u mietu xi 350 000 Grieg Pontiku, parżjalment billi ġew maqtula jew mgħallqa iż-żda xi wħud minnhom ukoll bil-ġuħ u l-mard.
3. Fl-1965, l-Urugwaj sar l-ewwel pajjiż li rrikonoxxa uffiċjalment il-ġenocidju kontra l-Armeni, u minn dak iż-żmien 'l hawn irrikonoxxew bosta partijiet: il-Parlament Ewropew (1987), il-Kunsill tal-Ewropa (1998) u ħafna pajjiżi madwar id-dinja u fl-Ewropa (24).
4. Bejn l-2002 u l-2013, l-Unjoni Ewropea tat lit-Turkija kważi EUR 6 biljun, u l-programm IPA II jipprevedi EUR 4,5 biljun matul il-perjodu 2014-2020. EUR 3 biljun ulterjuri għandhom jingħataw lit-Turkija ghall-ġestjoni tal-križi tal-migrazzjoni.
5. Il-Kummissjoni u l-Kunsill huma mħegġa jidħlu f'diskussionijiet mal-Gvern Tork biex jikkvinvin ċuhu jirrikonoxxi uffiċjalment il-ġenocidji Armeni, Kaldej-Assirjani-Sirjani u Griegi Pontiċi mwettqa mill-Imperu Ottoman, li t-Turkija ssostni li hi s-suċċessur tiegħu.
6. Din id-dikjarazzjoni, flimkien mal-ismijiet tal-firmatarji, qed tintbagħha lill-Kunsill u lill-Kummissjoni.

---

<sup>1</sup> Skont l-Artikolu 136(4) u (5) tar-Regoli ta' Proċedura tal-Parlament, meta dikjarazzjoni tkun iffirmata minn maġġoranza tal-Membri kollha tal-Parlament, tiġi ppublikata fil-minuti bl-ismijiet tal-firmatarji tagħha u tintbagħha lid-destinatarji, mingħajr madankollu ma torbot lill-Parlament.